

अपंग व्यक्ती अधिनियमातील  
तरतूदीनुसार महाराष्ट्र जीवन  
प्राधिकरणाच्या आस्थापनेवरील  
पदे अपंग प्रवर्गासाठी सुनिश्चित  
करण्याबाबत.

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: मजीप्रा-१११८/प्र.क्र.२४८/पापु-२३**  
७ वा मजला, गोकुळदास तेजपाल रुग्णालय इमारत संकुल  
क्रॉफर्ड मार्केटजवळ, लोकमान्य टिळक मार्ग, मुंबई-४००००१  
तारीख: २२ जानेवारी, २०१९

**वाचा :-**

१. शासन निर्णय, पाणीपुरवठा व स्वच्छता विभाग क्रमांक: इएसटी-२००६/ प्र.क्र.५४ /पापु-२३, दिनांक २७.०६.२००८.
२. शासन निर्णय, सामाजिक न्याय व विशेष सहाय विभाग क्रमांक: न्यायाप्र-२०११/प्र.क्र.४/ सुधार-३, दिनांक १७.०३.२०११.
३. शासन निर्णय, सामाजिक न्याय व विशेष सहाय विभाग क्रमांक: अपंग-२०१३/प्र.क्र.३५/ अ.क.२, दिनांक ७.१०.२०१६.
४. महाराष्ट्र जीवन प्राधिकरणाचे पत्र क्रमांक: मजीप्रा / रिपि / २०१८ / (३७) आ-८, दिनांक १०.०१.२०१९.

**प्रस्तावना :-**

संदर्भाधीन दिनांक २७.०६.२००८ च्या शासन निर्णयान्वये महाराष्ट्र जीवन प्राधिकरणातील विविध संवर्गातील पदावर सरळसेवेने नियुक्तीसाठी अपंग व्यक्तींसाठी निकष ठरवून दिले आहेत. तथापि सामाजिक न्याय व विशेष सहाय्य विभागाच्या दिनांक १७.०३.२०११ व दिनांक ७.१०.२०१६ च्या शासन निर्णयामुळे या विभागाच्या दिनांक २७.०६.२००८ च्या शासन निर्णयातील तरतूदी कालबाह्य झाल्या आहेत. केंद्र शासनाने गट-अ, गट-ब, गट-क, व गट-ड मध्ये अपंगांसाठी सुनिश्चित केलेली जी पदे राज्य शासनाच्या आस्थापनेवर समान आहेत, तसेच ज्या पदांची कर्तव्ये व जबाबदाऱ्या, कामाचे स्वरूप, प्रचलित वेतनश्रेणी समान आहेत, अशी पदे राज्य शासनाने अपंगांसाठी

सुनिश्चित केलेली आहेत. त्याप्रमाणे संबंधित प्रशासकीय विभागाने शासन निर्णय निर्गमित करण्याबाबत सामाजिक न्याय व विशेष सहाय्य विभागाने उपरोक्त शासन निर्णयान्वये सूचना दिल्या आहेत. त्यानुषंगाने महाराष्ट्र जीवन प्राधिकरणातील विविध संवर्गातील पदांवर नियुक्तीसाठी नव्याने पदे सुनिश्चित करणे आवश्यक आहे.

### शासन निर्णय:-

संदर्भाधीन दिनांक २७.०६.२००८ च्या शासन निर्णयान्वये महाराष्ट्र जीवन प्राधिकरणातील उपअभियंता (स्था.) या पदावरील नियुक्तीसाठी O.A. = One Arm प्रकारच्या अस्थिव्यंगातील व्यक्ती पात्र ठरविल्या आहेत. तथापि केंद्र शासनाने दिनांक २९.०७.२०१३ च्या अधिसूचनेन्वये अपंगांसाठी सुनिश्चित केलेल्या पदांच्या यादीमध्ये अ.क्र. २९२ येथे नमूद केलेल्या उपमॅनेजर (इंजिनिअर) या पदांची कर्तव्ये व जबाबदाऱ्या, कामाचे स्वरूप हे मजीप्रामधील उपअभियंता (पदवीधर) (स्थापत्य) या पदाशी समान आहेत. या पदासाठी केंद्र शासनाने OL (One Leg), OA (One Arm), व HH (Hearing Impaired) याप्रमाणे शारीरिक पात्रतेचे निकष सुनिश्चित केले आहेत. त्यामुळे महाराष्ट्र जीवन प्राधिकरणातील उपअभियंता (पदवीधर) (स्थापत्य) या पदावरील नियुक्तीसाठी देखील OL (One Leg), OA (One Arm), व HH (Hearing Impaired) याप्रमाणे शारीरिक पात्रतेचा निकष सुनिश्चित करण्यात येत आहेत.

२. महाराष्ट्र जीवन प्राधिकरणातील इतर पदांचा आढावा घेऊन त्याप्रमाणे आवश्यक पदे सुनिश्चित करणे व त्याकरीता शारीरिक पात्रतेचे निकष ठरविण्यासंदर्भातील कार्यवाही स्वतंत्ररित्या करण्यात येत आहे.

३. सामाजिक न्याय व विशेष सहाय्य विभागाने संदर्भाधीन दिनांक ७.१०.२०१६ च्या शासन निर्णयान्वये प्रशासकीय विभागाला दिलेल्या अधिकारान्वये सदर शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०११७१५२५२९५४२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चेतन निकम)

अवर सचिव, महाराष्ट्र शासन

प्रति,

सदस्य सचिव, महाराष्ट्र जीवन प्राधिकरण, मुंबई.  
मुख्य प्रशासकीय अधिकारी, महाराष्ट्र जीवन प्राधिकरण  
सर्व मुख्य अभियंता, महाराष्ट्र जीवन प्राधिकरण  
सर्व अधीक्षक अभियंता, महाराष्ट्र जीवन प्राधिकरण  
सर्व कार्यकारी अभियंता, महाराष्ट्र जीवन प्राधिकरण

प्रत: माहितीस्तव,

सामाजिक न्याय व विशेष सहाय्य विभाग, मंत्रालय, मुंबई.  
आयुक्त, अपंग कल्याण, महाराष्ट्र राज्य, पुणे  
आयुक्त, समाज कल्याण, महाराष्ट्र राज्य, पुणे  
निवडनस्ती, पापु-२३